

**खरीप २०११ मधील कापूस पिक उत्पादक
शेतकऱ्यांना मदत म्हणून अर्थसहाय्य देणे
बाबतच्या मार्गदर्शक सुचना**

महाराष्ट्र शासन
सहकार, पणन व वस्त्रोद्योग विभाग
शासन परिपत्रक कापूस-२०१२/प्र. क्र. १/१-स
मंत्रालय मुंबई, ४०००३२,
दिनांक : ६ जानेवारी, २०१२

संदर्भ :- शासन निर्णय, सहकार, पणन व वस्त्रोद्योग विभाग
क्रमांक-कापूस-२०११/प्र.क्र.१७८/१-स शिबीर कार्यालय, नागपूर,
दिनांक-२३/१२/२०११

परिपत्रक:-

चालू वर्षी मोसमी पावसाचे आगमन उशिरा झाल्यामुळे कापूस, सोयाबीन व धान या खरीप पिकांची उशिरा पेरणी झाली होती. तसेच पावसाळ्यात पावसाचे अनियमित वितरण आणि राज्याच्या काही भागामध्ये पिकांच्या वाढीच्या संवेदनशील काळामध्ये पडलेला खंड यामुळे सदर पिकांच्या उत्पादकतेमध्ये घट आली आहे. त्याचप्रमाणे, शेतीतील पीक उत्पादनाशी निगडित कृषी निविष्टांच्या भावामध्ये वाढ झाल्याने सदर पिकांचा उत्पादन खर्च वाढल्यामुळे आणि सद्यःस्थितीत सदर पिकांना मिळणारे कमी बाजारभाव लक्षात घेता, शेतकऱ्यांच्या हाती येणारे उत्पन्न असमाधानकारक आहे.

सदर नैसर्गिक आपत्तीमुळे कापूस, सोयाबीन व धान उत्पादक शेतकऱ्यांच्या निव्वळ उत्पन्नात घट झाल्यामुळे बाधित शेतकऱ्यांना अर्थसहाय्य देण्याचा प्रस्ताव शासन विचारधीन होता. त्यानुषंगाने शासनाने उपरोक्त संदर्भानुसार पुढीलप्रमाणे निर्णय घेतला आहे.

१. राज्यातील कापूस, सोयाबीन व धान उत्पादक शेतकऱ्यांना अर्थसहाय्य देण्याकरीता प्रशासकीय मान्यता देण्यात आली आहे.
२. राज्यातील कापूस उत्पादक शेतकऱ्यांना ७/१२ उताऱ्यावरील प्रत्यक्ष पिक पेरणी नोंदीच्या आधारे सरसकट कमाल २ हेक्टर मर्यादेपर्यंत प्रती हेक्टरी रु. ४,०००/- (रुपये चार हजार) याप्रमाणे मदत अदा करण्याची आहे.
३. सोयाबीन व धान उत्पादक शेतकऱ्यांना अर्थसहाय्य देण्यासाठी खरीप हंगाम सन २०११ मध्ये ज्या तालुक्यातील सोयाबीन व धान या पिकांच्या उत्पादकतेत किमान २५ टक्के किंवा त्यापेक्षा जास्त घट आली आहे त्या तालुक्यातील शेतकऱ्यांना २ हेक्टरच्या मर्यादेपर्यंत प्रती हेक्टरी रु. २,०००/- (रुपये दोन हजार) याप्रमाणे मदत देण्यात यावी.
४. उपरोक्त मदतीकरीता कापूस, सोयाबीन व धान या पिकाखालील क्षेत्र मदतीस पात्र राहील. सदर तीनही पिकांसाठी प्रति पिकाकरिता मदतीचे प्रमाण कमाल २ हेक्टर क्षेत्रापर्यंत देय राहिल. तथापि, मदतीचे एकूण किमान प्रमाण रुपये ५००/- इतके राहिल.
५. ज्याप्रमाणे पैसेवारीसाठी तालुक्यातील मागील १० वर्षांतील उत्कृष्ट तीन वर्षांची सरासरी उत्पादकता प्रमाणभूत उत्पादकता म्हणून ग्राह्य धरण्यात येते, त्याप्रमाणे सोयाबीन व धान पीकाच्या तालुक्याच्या सरासरी उत्पादकतेतील घट निश्चित करण्यासाठी सदर प्रमाणभूत उत्पादकता ग्राह्य धरण्यात यावी. चालू

वर्षाच्या सोयाबीन व धान या पिकांच्या प्रत्यक्ष पीक कापणी प्रयोगामधील उत्पादकतेच्या आकडेवारीच्या आधारे सदर पीकांच्या उत्पादकतेमध्ये २५ टक्के व त्याहून अधिक घट असणाऱ्या तालुक्यांची यादी कृषी विभागाने अंतिम करण्याची आहे. तसेच सदर प्रमाणित यादी कृषी विभागाने महसूल विभागास हस्तांतरीत करण्याची आहे. तालुक्यांची प्रमाणित यादी कृषी विभागाकडून प्राप्त झाल्यावर सोयाबीन व धान उत्पादक शेतकऱ्यांची यादी महसूल विभागाने त्यांचेकडील चालू वर्षाच्या ७/१२ उता-यावरील पिक नोंदीच्या आधारे तयार करण्यात यावी. **तथापि अद्याप चालू वर्षातील पिक कापणी प्रयोगाची आकडेवारी संकलित होणे अपूर्ण असल्याने सद्यस्थितीत सोयाबीन व धान उत्पादक शेतकऱ्यांना दयावयाच्या मदतीचे तालुक्यांची यादी अपूर्ण आहे. यास्तव सोयाबीन व धान उत्पादक शेतकऱ्यांना दयावयाच्या मदतीबाबत तालुक्याची यादी अंतिम झाल्यानंतर स्वतंत्रपणे सोयाबीन व धान पिकासाठी सविस्तर सूचना निर्गमित करण्यात येतील.**

कापूस पिक उत्पादकांना मदत वाटपासाठी खालीलप्रमाणे सूचना देण्यात येत आहेत.

१ मदत अदायगीसाठी मापदंड

- १.१ सन २०११-१२ मध्ये राज्यातील कापूस उत्पादक शेतकऱ्यांना ७/१२ उताऱ्यावरील प्रत्यक्ष पिक लागवड नोंदीच्या आधारे सरसकट कमाल २ हेक्टर क्षेत्र मर्यादेपर्यंत प्रति हेक्टर रक्कम रुपये ४०००/- या प्रमाणे मदत देण्यात यावी.
- १.२ एका खातेदारास मदतीचे प्रमाण कमाल रक्कम रुपये ८०००/- व किमान रक्कम रुपये ५००/- पर्यंत मर्यादीत ठेवण्यात यावे.

२. मदत अदायगीसाठी मुलभूत नोंदी करणे (महसूल विभाग)

- २.१ सन २०११-१२ खरीप हंगामातील कापूस पिक लागवड क्षेत्राच्या नोंदी ७/१२ उताऱ्यावर अद्यावत करण्यात याव्यात. सदर पिक पाहणीच्या नोंदीची माहिती संगणकावर भरण्यात यावी.
- २.२ गांवनिहाय नमुना ८-अ वरील खातेदार निहाय नोंदी अद्यावत करण्यात याव्यात.
- २.३ तहसील कार्यालयातील संगणक कक्षामध्ये गांवनिहाय, खातेदारनिहाय, गटनिहाय क्षेत्र याबाबतची माहिती उपलब्ध आहे. सदर पायाभूत माहितीचा उपयोग करून शेतक-यांची यादी संगणकावर तयार करावी.
- २.४ या यादीच्या आधारे सोबतचे प्रपत्र-अ प्रमाणे विवरणपत्र संगणकावरच तयार करावे.
- २.५ या प्रपत्रात चालू वर्षातील कापूस पिकाच्या लागवड क्षेत्राची माहिती संगणकावरून घेण्याआधी पिकपाहणी नोंदीची माहिती गटनिहाय भरण्यात यावी.
- २.६ उपरोक्त माहिती संगणक वेंडरमार्फत तयार करावी.

३. खातेदारांना देय आर्थिक सहाय्य निश्चित करण्याची कार्यपद्धती

- ३.१ प्रपत्र-अ प्रमाणे तयार करण्यात आलेल्या यादीवरील कापूस क्षेत्रास शासन निर्णयातील मंजूर मापदंडानुसार रक्कम रुपये ४०००/- प्रति हेक्टर याप्रमाणे मदत अदायगीची रक्कम निश्चित करावी. तथापि एका खातेदारास जास्तीत जास्त रक्कम रुपये ८०००/- व कमीत-कमी रक्कम रुपये ५००/- या प्रमाणे देय मदत अदायगीची रक्कम निश्चित होईल याची खात्री करावी.
- ३.२ गावनिहाय, तालुकानिहाय व जिल्हानिहाय सन २०११-१२ खरीप हंगामातील कापूस उत्पादक शेतकऱ्यांसाठी आवश्यक देय मदत एकत्रित रक्कम खालील प्रपत्रात निश्चित करण्यात यावी.

प्रपत्र-अ मध्ये गावनिहाय आवश्यक देय आर्थिक सहाय्य

प्रपत्र-ब मध्ये तालुकानिहाय आवश्यक देय आर्थिक सहाय्य

प्रपत्र-क मध्ये जिल्हानिहाय आवश्यक देय आर्थिक सहाय्य

याप्रमाणे माहिती जिल्हास्तरावर संकलित करण्यात यावी.

- ३.३ जिल्ह्यासाठी आवश्यक असलेल्या निधीची मागणी मदत व पुनर्वसन विभागाकडे नोंदविण्यात यावी. तसेच त्याची प्रत विभागीय आयुक्त (महसूल) यांचेकडे पाठविण्यात यावी.

४ कापूस उत्पादक शेतकऱ्यांचे बँक खाते क्रमांक उपलब्धतेबाबत

- ४.१ **प्रपत्र-अ** मधील खातेदारांची गावनिहाय, खातेदारनिहाय यादीमध्ये बँक नाव, बँक शाखा व खाते क्रमांक हे रकाने संगणकाच्या माध्यमातून अंतर्भूत करावेत आणि यांची माहिती क्षेत्रिय कर्मचारी यांचे मार्फत गोळा करण्यात यावी आणि अंतीम माहिती “प्रपत्र ड” मध्ये संकलित करावी.
- ४.२ बँकेच्या संदर्भातील माहिती गोळा करण्याची जबाबदारी महसूल विभागाचे तलाठी, पंचायत विभागाचे ग्रामसेवक व कृषि विभागाचे कृषि सहाय्यक यांचेवर सोपविण्यात यावी. गावनिहाय खातेदारांची बँक नाव, बँक शाखा व खाते क्रमांक ही माहिती विहित नमुन्यात बिनचुकरित्या सादर करण्याची जबाबदारी सर्व क्षेत्रिय कर्मचाऱ्यांची राहिल.
- ४.३ उपरोक्त यंत्रणामधील कर्मचारी उपलब्धता विचारात घेऊन जिल्हाधिकारी यांनी माहिती गोळा करण्यासाठी यंत्रणानिहाय गावांचे वाटप करावे.
- ४.४ खातेदारनिहाय बँक नाव, बँक शाखा व खाते क्रमांक यांची माहिती मिळण्यासाठी सदर याद्यांची एक प्रत ग्रामपंचायत/तलाठी सजा/कृषि विभागाचे क्षेत्रिय कार्यालयाच्या सूचना फलकावर लावावी व पात्र शेतकऱ्यांना त्याबाबत अवगत करण्यात यावे. यासाठी पुरेशी प्रसिध्दी देण्यात यावी. स्थानिक वर्तमान पत्रात प्रसिध्दी देण्यात यावी, तसेच सदरची माहिती जिल्ह्याच्या वेबसाईटवर प्रसिध्दी करण्यात यावी, जेणेकरून सर्व खातेदारांची बँकनाव, बँकशाखा व खाते क्रमांक हि माहिती तातडीने उपलब्ध होईल.
- ४.५ ज्या पात्र शेतकऱ्यांचे बँकेमध्ये खाते नसेल त्यांचे झिरो बॅलन्स खाते (राष्ट्रीयकृत बँका /जिल्हा मध्यवर्ती सहकारी बँक) उघडण्यात यावे. यासाठी संबंधीत क्षेत्रीय कर्मचाऱ्यांनी लाभार्थीस आवश्यक ते सहाय्य करावे. जिल्हाधिकारी यांनी हे विषय जिल्हास्तरीय बँकर्स समितीमध्ये घ्यावे.
- ४.६ क्षेत्रिय कर्मचाऱ्यांनी त्यांचे कार्यक्षेत्रातील पात्र खातेदारांचे बँकनांव, शाखा व खातेक्रमांक ही माहिती प्रत्येक सोमवारी तहसील कार्यालयाकडे जमा करावी व तहसीलदाराने ती माहिती वेंडरमार्फत संगणावर नोंदवावी. कोणत्याही परिस्थितीत प्राप्त बँकखाते क्रमांकाची माहिती जमा करण्यास विलंब करू नये. जसजशी सदर माहिती प्राप्त होईल तसतशी तहसील कार्यालयाकडे जमा करावी. हि माहिती तालुकास्तरीय वेंडरमार्फत तयार करून घेण्यात यावी.
- ४.७ शासन निर्णयामधील नमूद केलेल्या समितीची जिल्हाधिकारी यांचे अध्यक्षतेखाली प्रत्येक महिन्याच्या पहिल्या व तिसऱ्या सोमवारी बैठक घेऊन त्याबाबतचा आढावा घेण्यात यावा.

५ प्रत्यक्ष मदत अदायगीची कार्यपद्धती

उपरोक्त संदर्भीय शासन निर्णयानुसार कापूस उत्पादक शेतकऱ्यांना मदतीचे प्रत्यक्ष वाटप महसूल विभागामार्फत करावयाचे आहे. मदतीचे वाटप करण्यासाठी जिल्हाधिकारी यांच्या अध्यक्षतेखाली समिती स्थापन करावयाची असून मुख्य कार्यकारी अधिकारी, जिल्हा परिषद हे समितीचे उपाध्यक्ष राहतील.

तसेच, जिल्हा अधीक्षक, कृषि अधिकारी व जिल्हा उपनिबंधक (सहकारी संस्था), हे या समितीचे सदस्य राहतील.

उपरोक्त समितीने या मदत वाटपाचे समन्वयन करावयाचे असून निधीचे वाटप शेतकऱ्यांच्या बँक खात्यावरच जमा होईल याची समितीने दक्षता घ्यावयाची आहे.

- ५.१ गांवनिहाय, खातेदारनिहाय अंतिम करण्यात आलेल्या यादीवरील प्रत्येक खातेदारांना देय असलेली रक्कम त्यांचे बँकखात्यावर जमा करण्याची आहे.
- ५.२ कोणत्याही परिस्थितीत खातेदाराला रोखीने किंवा निविष्ठा स्वरूपात मदत देण्यात येऊ नये.
- ५.३ तहसिल कार्यालयाने क्षेत्रिय स्तरावरून जसजशा गांवनिहाय पात्र खातेदारांची उपलब्ध बँकनाव, बँकशाखा, खातेक्रमांक या तपशीलाच्या “प्रपत्र ड” मधील याद्या प्राप्त होतील तसतशा एकत्रित करून बँकनिहाय याद्या तयार करण्यात याव्यात. हे कामही संगणकावरच करावे.
- ५.४ तहसील कार्यालयाने सदर यादीतील खातेदारांना देय मदत अदायगीची देयके कोषागारामध्ये सादर करावीत.
- ५.५ कोषागारातून प्राप्त झालेल्या धनादेश व बँकनिहाय परिपूर्ण यादी संबंधित बँकेकडे वर्ग करावी. किंवा हि कार्यवाही सॉफ्ट कॉफी व आरटीजीएसने रक्कम अदा करावी.
- ५.६ वैयक्तिक शेतकऱ्यासाठी स्वतंत्र धनादेश काढण्यात येऊ नये.
- ५.७ मदत वाटपाअंतर्गत बँकांना प्राप्त झालेला निधी शेतकऱ्यांच्या खात्यावर तात्काळ जमा होत असलेबाबतची खातरजमा उपरोक्त समितीने करावी.
- ५.८ मदत देय रक्कम बँक खात्यावर जमा केलेबाबतची माहिती ग्रामपंचायत/तलाठी सजा/कृषि विभागाचे क्षेत्रिय कार्यालयाच्या सूचना फलकावर लावावी. तसेच जिल्ह्याचे वेबसाईटवर प्रसिध्दी करण्यात यावी.
- ५.९ जिल्हाधिकारी यांचे अध्यक्षतेखालील उपरोक्त समितीने पहिल्या व तिसऱ्या सोमवारी या कार्यवाहीचा आढावा घ्यावा.

६ महत्वाच्या सूचना

- ६.१ जिल्ह्यासाठी प्राप्त निधी व त्यामधून खातेदारांना अदायगी करण्यात आलेला मदत निधीची माहिती जिल्हाधिकारी यांनी सोबत दिलेल्या प्रपत्र-ई मध्ये विभागीय आयुक्तालयास सादर करावी. विभागीय आयुक्तालय कार्यालयाकडून सदरची माहिती मदत व पुनर्वसन विभागाकडे विहित नमुन्यात व प्रत्येक महिन्यास विहित मुदतीत सादर करावी.
- ६.२ कोणत्याही परिस्थितीमध्ये मंजूर निधीच्या मर्यादेपेक्षा जास्त खर्च होणार नाही व हा खर्च तात्काळ करण्यात येईल याची दक्षता संबंधित अधिकाऱ्यांनी घ्यावी.
- ६.३ उपरोक्त कामकाजासाठी लागणाऱ्या अतिरिक्त खर्चासाठी (संगणक वेंडरचा खर्च, स्टेशनरी, प्रवास, इंधन, कार्यालयीन खर्च इ.) वाटप केलेल्या मदत निधी रकमेच्या ०.५ टक्के एवढी रक्कम संदर्भीय शासन निर्णयानुसार प्रशासकीय खर्चासाठी देण्यात येत आहे.
- ६.४ खर्चाचे समायोजन कोणत्याही परिस्थितीत मदत प्राप्त झालेपासून सहा महिन्यांच्या आत पूर्ण करण्यात यावे.
- ६.५ वितरित करण्यात आलेल्या अनुदानातील जर काही रक्कम खर्ची पडणार नसेल तर याबाबतचा लेखी अहवाल तात्काळ संबंधित विभागीय आयुक्तालयास सादर करण्यात यावा. विभागीय आयुक्तालयाच्या सुचनेनुसार पुढील कार्यवाही करण्यात यावी.

६.६ या संबंधीची देयके कोषागारात सादर करताना लेखाशिर्ष पुढीलप्रमाणे.

मागणी क्रमांक -डी-३

२२४५ नैसर्गिक आपत्तीच्या निवारणासाठी सहाय्य

०१ अवर्षण

१०१ अनुग्रह सहाय्य

०२ पूर, चक्रीवादळे इत्यादी

(००)(०२) इतर बाबी

३१- सहाय्यक अनुदान (२२४५ १४९२)

६.७ या मदत वाटपाचे विहित नमुन्यातील लेखे/अभिलेख/नोंदवहया विहित कार्यपद्धतीनुसार अनुदान आहरीत व वितरीत करणाऱ्या कार्यलयाच्या (तहसिल कार्यालय) स्तरावर अद्ययावत ठेवण्यात याव्यात.

६.८ आहरण व संवितरण अधिकाऱ्यांनी कोषागार/उपकोषागार यांचेकडे पाठविण्यात येणा-या बिलासोबत जोडल्या जाणाऱ्या कॉम्प्युटर स्लिपमध्ये गौण/उपशिर्षाचा गणकयंत्र संकेतांकाचा न चुकता उल्लेख करावा. तसेच कोषागारातून/उपकोषागारातून आहरित केलेल्या रकमेचा अहवाल जिल्हाधिका-यांनी सादर करावे.

६.९ उपरोक्त अनुदान वाटपासंबंधी उपयोगिता प्रमाणपत्र मदत प्राप्त पासून सहा महिन्याच्या आत सादर करण्यात यावे.

६.१० वरीलप्रमाणे मंजूर केलेल्या निधीच्या वितरणाच्या कामाचे क्षेत्रिय पातळीवर सनियंत्रण संबंधित अधिकाऱ्यांनी करावे.

७. सदर शासन परिपत्रक महाराष्ट्र शासनाच्या [www. Maharashtra. gov.in](http://www.Maharashtra.gov.in) या संकेतस्थळावर उपलब्ध असून त्याचा संगणक संकेतांक 20120106100959159001 असा आहे.

८. सदरच्या मार्गदर्शक सूचना उपरोक्त संदर्भीय शासन निर्णयांस अनुसरून निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

सहपत्र :- (प्रपत्र अ ते फ)

सही / -

(डॉ सुधीर कुमार गोयल)

शासनाचे प्रधान सचिव

प्रत,

- १) अप्पर मुख्य सचिव (मदत व पुनर्वसन) यांना माहितीस्तव सविनय सादर.
- २) प्रधान सचिव (महसूल), प्रधान सचिव (वित्त) यांना माहितीस्तव.
- ३) सर्व विभागीय आयुक्त, महसूल विभाग.
- ४) आयुक्त (कृषि) महाराष्ट्र राज्य, पुणे -१
- ५) आयुक्त (सहकार) महाराष्ट्र राज्य, पुणे -१
- ६) सर्व जिल्हा परिषदांचे मुख्य कार्यकारी अधिकारी,
- ७) सर्व जिल्हा अधिक्षक कृषि अधिकारी.
- ८) सर्व जिल्हा उपनिबंधक, सहकारी संस्था.
- ९) कार्यासन १-स निवडनस्ती.

शासन परिपत्रक क्र. कापुस-२०१२/प्र.क्र.१/१ स , दिनांक ६ जानेवारी २०१२ चे सहपत्र								
प्रपत्र अ								
सन २०११-१२ खरीप हंगाम मधील कापूस पिकाखालील खातेदार निहाय, गटनिहाय लागवड क्षेत्र व देय अर्थसहाय्य								
गावाचे नाव -						क्षेत्र (हेक्टर) व (रक्कम रुपये)		
अ.क्र.	खातेदाराचे नाव	खाते क्रमांक	गट क्रमांक	गटनिहाय वहितीखालील क्षेत्र	सन २०११-१२ मधील ७/१२ वरील नोंदीनुसार गटनिहाय कापूस पिका खालील लागवड क्षेत्र	सन २०११-१२ मधील ७/१२ वरील नोंदीनुसार ८-अ प्रमाणे खातेदार निहाय कापूस पिका खालील एकूण लागवड क्षेत्र	मंजूर मापदंड रु. ४०००/- प्रति हे. प्रमाणे मदत रक्कम	जास्तीत जास्त प्रति लाभार्थी रक्कम रु. ८०००/- व कमीत कमी रक्कम रु. ५००/- प्रमाणे देय मदत
१	२	३	४	५	६	७	८	९
१	अ	२३	१९	१.१७	०.८०	२.४०	९६००	८०००
			२८	२.३५	१.४०			
			४६	०.४८	०.२०			
२	ब	४५	९३	०.२०	०.१०	०.१०	४००	५००
३	क							
एकूण								
				सही/-		सही/-		
				तलाठी		मंडल अधिकारी (महसूल)		

शासन परिपत्रक क्र. कापुस-२०१२/प्र.क्र.१/१ स , दिनांक ६ जानेवारी २०१२ चे सहपत्र

प्रपत्र - ब (तालुक्याची एकत्रित माहिती)

सन २०११-१२ खरीप हंगाम मधील गावनिहाय कापूस पिकाखालील लागवड क्षेत्र व देय अर्थसहाय्य

तालुक्याचे नाव -

क्षेत्र (हेक्टर) व (रक्कम रुपये)

अ.क्र.	गावाचे नाव	गावनिहाय कापूस उत्पादक एकूण खातेदार संख्या	सन २०११-१२ मधील ७/१२ वरील नोंदीनुसार ८-अ प्रमाणे गावनिहाय कापूस पिका खालील एकूण लागवड क्षेत्र	मंजूर मापदंड प्रमाणे जास्तीत जास्त प्रति लाभार्थी रक्कम रु.८०००/- व कमीत कमी रक्कम रु.५००/- प्रमाणे गावनिहाय एकूण देय रक्कम
१	२	३	४	५
कूण				
				सही/-
				तहसीलदार

शासन परिपत्रक क्र. कापूस-२०१२/प्र.क्र.१/१ स , दिनांक ६ जानेवारी २०१२ चे सहपत्र					
प्रपत्र - क (जिल्हाची एकत्रित माहिती)					
सन २०११-१२ खरीप हंगाम मधील तालुकानिहाय कापूस पिकाखालील लागवड क्षेत्र व देय अर्थसहाय्य					
जिल्ह्याचे नाव -			क्षेत्र (हेक्टर) व (रक्कम रुपये)		
अ.क्र.	तालुक्याचे नाव	गावांची संख्या	कापूस उत्पादक एकूण खातेदार संख्या	सन २०११-१२ मधील ७/१२ वरील नोंदीनुसार ८-अ प्रमाणे तालुकानिहाय कापूस पिका खालील एकूण लागवड क्षेत्र	मंजूर मापदंड प्रमाणे जास्तीत जास्त प्रति लाभार्थी रक्कम रु.८०००/- व कमीत कमी रक्कम रु.५००/- प्रमाणे तालुकानिहाय एकूण देय रक्कम
१	२		३	४	५
एकूण					
					सही/-
					जिल्हाधिकारी

शासन परिपत्रक क्र. कापुस-२०१२/प्र.क्र.१/१ स , दिनांक ६ जानेवारी २०१२ चे सहपत्र

प्रपत्र - ड (बैंक खातेक्रमांक माहिती)	
---------------------------------------	--

सन २०११-१२ खरीप हंगाम मधील कापूस उत्पादक खातेदारांना द्यावयाची मदत, बँकनाव, खातेक्रमांक माहिती

गावाचे नाव -

अ.क्र.	खातेदाराचे नाव	खाते क्रमांक	गट क्रमांक	गटनिहाय वहितीखालील क्षेत्र	८ अ प्रमाणे एकूण वहितीखालील क्षेत्र	सन २०११-१२ मधील ७/१२ वरील नोंदीनुसार गटनिहाय कापूस पिका खालील लागवड क्षेत्र	सन २०११-१२ मधील ७/१२ वरील नोंदीनुसार कापूस पिका खालील एकूण लागवड क्षेत्र	मंजूर मापदंड रु.४०००/- प्रति हे. प्रमाणे मदत	जास्तीत जास्त प्रति लाभार्थी रक्कम रु.८०००/- व कमीत कमी रक्कम रु.५००/- प्रमाणे देय रक्कम	बँक नाव	बँक शाखा	खाते क्रमांक	खातेदाराची स्वाक्षरी
१	२	३	४	५	६	७	८	९	१०	११	१२	१३	१४
कूण													
									सही				
									तलाठी /ग्रामसेवक/कृषिसहाय्यक				

शासन परिपत्रक क्र. कापुस-२०१२/प्र.क्र.१/१ स , दिनांक ६ जानेवारी २०१२ चे सहपत्र

प्रपत्र-ई

मदत वाटप अहवालाचा विहित नमुना

(रु. लाखात)

अ. क्र.	जिल्हा	आवश्यक अनुदान	प्राप्त अनुदान	कोषागारात सादर देयके	पारीत देयके	शेतकऱ्यांच्या याद्यासह बँकेत जमा रक्कम	प्रत्यक्ष शेतकऱ्यांना वाटप रक्कम	शेतकरी संख्या	शेरा
१	२	३	४	५	६	७	८	९	१०
						सही/-			
						जिल्हाधिकारी			

शासन परिपत्रक क्र. कापूस-२०१२/प्र.क्र.१/१ स , दिनांक ६ जानेवारी २०१२ चे सहपत्र										
प्रपत्र-फ										
सन २०११-१२ खरीप हंगाम मधील कापूस पिकाखालील लागवड क्षेत्र व त्यासाठी आवश्यक मदत										
अ) गांवातील खातेदार निहाय कापूस पिकाचे क्षेत्र (हे.) व त्यासाठी आवश्यक मदत (रु.लाख)										
गावाचे नाव -										
अ.क्र.	खातेदाराचे नाव	खाते क्र.	गट क्र.	गटातील क्षेत्र	८ अ प्रमाणे एकूण क्षेत्र	सन २०११-१२ मधील ७/१२ वरील नोंदीनुसार कापूस पिका खालील क्षेत्र	सन २०११-१२ मधील ७/१२ वरील नोंदीनुसार कापूस पिका खालील एकूण क्षेत्र	मंजूर मापदंड (रु.४०००/- प्रति हे.) प्रमाणे होणारी रक्कम	प्रति लाभार्थी जास्तीत जास्त देय रक्कम रु.८०००/- व कमीत कमी रक्कम रु.५००/- प्रमाणे देय होणारी रक्कम	गावासाठी एकूण आवश्यक निधी
१	अ	१२०	१५	०.२०	४.७०	०.२०	२.९०	११६००	८०००	
			२८	१.१०		०.७०				
			९६	२.४०		२.००				
			४५	१.००		०.००				
२	ब									
३	क									
एकूण										
									सही/-	
									तलाठी सजा -----	

ब) तालुक्यातील गाव निहाय कापूस पिकाचे क्षेत्र (हे.) व त्यासाठी आवश्यक मदत (रु.लाख)

तालुक्याचे नाव -

अ.क्र.	गावाचे नाव	कापूस उत्पादक खातेदार संख्या	सन २०११-१२ मधील ७/१२ वरील नोंदीनुसार कापूस पिका खालील एकूण क्षेत्र	सन २०११-१२ मधील ७/१२ वरील नोंदीनुसार कापूस पिका खालील मदतीसाठी पात्र एकूण क्षेत्र	मंजूर मापदंड प्रमाणे जास्तीत जास्त प्रति लाभार्थी रक्कम रु.८०००/- व कमीत कमी रक्कम रु.५००/- प्रमाणे एकूण देय रक्कम	तालुक्यासाठी एकूण आवश्यक निधी
१						
२						
३						
४						
एकूण						
						सही/-
						तहसिलदार तालुका -----

क) जिल्ह्यातील तालुका निहाय कापूस पिकाचे क्षेत्र (हे.) व त्यासाठी आवश्यक मदत (रु.लाख)

जिल्ह्याचे नाव -

अ. क्र.	तालुक्याचे नाव	कापूस उत्पादक खातेदार संख्या	सन २०११-१२ मधील ७/१२ वरील नोंदीनुसार कापूस पिका खालील एकूण क्षेत्र	सन २०११-१२ मधील ७/१२ वरील नोंदीनुसार कापूस पिका खालील मदतीसाठी पात्र एकूण क्षेत्र	मंजूर मापदंड प्रमाणे जास्तीत जास्त प्रति लाभार्थी रक्कम रु.८०००/- व कमीत कमी रक्कम रु.५००/- प्रमाणे एकूण देय रक्कम	जिल्ह्यासाठी एकूण आवश्यक निधी
१						
२						
३						
४						
एकूण						
						सही/-
						जिल्हाधिकारी जिल्हा -----